

JUNIOR LYCEUMS ANNUAL EXAMINATIONS 2001

Educational Assessment Unit – Education Division

It-Tieni Klassi

MALTI

HIN: SAGHTEJN

Isem: _____

Klassi: _____

Istruzzjonijiet lill-kandidati:

1. Wieġeb il-mistoqsijiet kollha kif mitlub.
2. Ortografija, punteġġjatura, sintassi, ideat u prezentazzjoni tajbin jghinuk biex tikseb riżultati ahjar.

GHALL-UŻU TAL-GHALLIEMA

SKEMA GHALL-MARKI

Mistoqsija	A	B	Ċ	D	E	F	G	Total
Marki	9	21	4	8	8	30	20	100
Marki ta' l-istudent\								

KUMMENTI

TEST GHALL-ISTHARRIĠ

Aqra sewwa din is-silta u wieġeb il-mistoqsijiet:

L-Ambjent



pittura ta' Paul Stellini

L-ambjent li ngħixu fih jiddetermina mhux ftit kemm ahna ngħixu hienja fil-ħajja tagħna ta' kuljum. Mingħajr ma trid, l-inhawi ta' madwarek, ftit jew wisq jaffettwaw il-burdata tiegħek għax din hija haġa psikoloġika. Darek, l-uffiċċju, il-fabbrika fejn taħdem, beltek jew raħlek, il-postijiet fejn tqatta' l-bicċa l-kbira tal-jum johlqu fik ċertu ferħ, dwejjjaq, heġġa jew bruda. (par. 1)

Naturalment, l-istat ta' l-ambjent, jgħidli jekk l-ambjent ikunx nadif, maħmuġ jew imniġġes, għandu iktar effett qawwi fuq saħħitna. Ambjent nadif jiskansana mill-mard u l-epidemji barra li jgħid lejna l-vizitaturi, it-turisti. (par. 2)

Għalhekk mhux ta' b'xejn li llum, il-pajjiżi progressivi qegħdin jagħmlu daqshekk enfasi fuq l-indafa u l-għmiel ta' l-ambjent u x'passi għandhom jittiehdu biex l-ambjent jinżamm nadif u sabiħ, u fejn hu possibbli jtnaddaf u jissebbaħ aktar biex ikollna aktar popli ferrieħa u b'saħħithom. (par. 3)

F'dinja li qiegħda ssir dejjem aktar iffullata bil-bini ta' djar u fabbriki, il-kampanja għandna nibzghu għaliha u ma nħalluhiex tiċċekken, tithammeġ, tiddennes u titniġġes minħabba indifferenza, traskuraġni u nuqqas ta' hsieb. Id-dehra safja ta' dak il-beraħ b'dawk il-meded ta' ħdura, l-għoljiet isaltnu fuq widien iserrpu, bl-irziezet umli bħall-bdiewa li jgħammru fihom, televana 'l fuq, iġġagħalna nistriehu mill-ghagħha tal-ħajja mghagġla ta' kuljum. Jekk neqirdu, inhassru jew inkerru l-kampanja, inkunu qed intappnu parti mit-tieqa sbejha tal-ħajja, inkunu qed neqirdu s-sors minfejn nieħdu n-nifs li jagħtina l-qawwa. Huma għedewwa tagħhom infushom dawk li jħammgu u jittgħu l-imbarazz fil-kampanja, li jdennsu l-arja bi dħaħen u rwejjah. (par. 4)

Għaliex nordmu r-riħa tas-sagħtar u l-plejju bl-iskart li jordom ukoll id-dehra sbejha tagħhom? Il-Gvern zied is-siġar bl-eluf, holoq imsagar fejn kien hemm blat għeri, zied il-ġonna. Dan kollu sar biex jissebbaħ l-ambjent u l-poplu jkun jista' jgħix f'inhawi simpatici u ferrieħa. Saret kampanja intensiva biex kemm jista' jkun il-familji jzejnu t-twieqi bil-fjuri. Dan l-ispirtu daħal ħafna fil-poplu, imma wiehed jixtieq jara aktar twieqi mzejna bil-fjuri bħalma tara fl-Awstrija u fl-Iżvizzera, anke fl-iċċen bliet u rħula. Wiehed jiehu pjacir jinnota llum f'Malta familji li jieħdu hsieb iħawlu l-pjanti fxi rokna ta' xi triq u b'hekk iroddulna dehra ħajja u mlewna. J'Alla dan l-ispirtu ċiviku jkompli jtkabbar fost il-poplu Malti. (par. 5)

(Addattament minn *Vjaġġi bil-Pinna* ta' George Stevens)

A. FEHIM IT-TEST**(9 marki)**

1. L-ambjent x'jiddetermina? (par.1)

_____ (marka)

2. X'inhuma l-vantaġġi ta' ambjent nadif? (par. 2)

_____ (marka)

3. Pajjizi zviluppati jemmnu li s-sbuħija u l-indafa jnislu l-ferh fiċ-ċittadin. (par. 3)

VERU___; FALZ___ (marka)

4. Skond l-awtur, min jeqred, iħammeg u jniġġes il-kampanja jkun bniedem

_____, _____ u _____ (par. 4) (marka)

5. X'jista' jserrahna mill-ħajja storbuża u mghaġġla? (par. 4)

_____ (marka)

6. X'taħseb li jrid ifisser l-awtur bil-kliem *inkunu qed intappnu parti mit-tieqa**sbejha tal-ħajja?* (par. 4) _____

_____ (2 marki)

7. Għaliex min iħammeg u jdennes l-ambjent hu għadu tiegħu nnifsu? (par. 4)

_____ (marka)

8. Fiex jidher is-sens ċiviku ta' ċerti Maltin? (par. 5)

_____ (marka)

B. GHARFIEN IL-LINGWA**(21 marka)****GRAMMATIKA U MORFOLOĠIJA**

1. Wieġeb kif mitlub:

(8 marki)

i. <i>fejn tqatta'</i> <i>biex ikollna</i>	i. Ikteb fin-negattiv: <i>fejn</i> _____ <i>biex</i> _____
ii. <i>nazzjonali</i> ġejja miz-zokk morfemiku <i>nazzjon</i>	ii. <i>naturalment</i> ġejja minn: _____
iii. <i>jkun jista' jghix</i>	iii. agħti l-għerq ta' <i>jghix</i> _____

iv. <i>familji jjeħdu ħsieb</i>	iv. il-plural sħiħ ta' <i>ħsieb</i> : _____
v. oħroġ aġġettiv minn <i>ambjent</i>	v. _____
vi. <i>joħolqu fik ċertu ferħ</i>	vi. nissel verb fis-7 forma minn <i>joħolqu</i>
vii. <i>għandna nibżgħu għaliha</i>	vii. oħroġ nom minn nibżgħu: _____

LESSIKU / VOKABULARJU

2. Aġhti kelma oħra bl-istess tifsira għal kull waħda minn dawn: (3 marki)

bruda (par.1)	jgħammru (par.4)	mlewna (par.5)
---------------	------------------	----------------

3. Ikteb espressjoni flok il-kelma b'sing taħtha: (marka)

Naturalment, l-istat ta' l-ambjent...: *ħaġa minn* _____ l-istat ta' l-ambjent...

ANALIŻI TESTWALI

4. *Mingħajr ma trid, l-inħawi ta' madwarek jaffettwaw il-burdata tiegħek.* Min hu s-suġġett f'din is-sentenza? _____ (marka)

5. *Beltek jew rahlek* (par.1). Għal min qed jirreferu l-pronomi b'sing taħthom? _____ (marka)

6. Minn xiex hija msawra l-kelma *lejna*? _____ (marka)

7. Minn paragrafu 3, sib particella bil-pronom meħmuż: _____ (marka)

8. X'jindika s-suffiss *ien* fil-kelma *widien*? (par.4) _____ (marka)

9. *Għandna nibżgħu għaliha.* Poġġi l-kelma *kampanja* flok il-pronom meħmuż:
Għandna nibżgħu _____ kampanja. (marka)

SINTASSI

10. Ikteb is-sentenza b'mod ieħor mingħajr ma tibdel is-sens tagħha: (marka)
Huma għedewwa tagħhom infushom dawk li jgħammgu l-kampanja.

11. Poggi din is-sentenza fil-vuci passiva:

(2 marki)

Il-gvern zied is-sigar bl-eluf. _____

C. Idjomi/Qwiel

(4 marki)

1. Sib żewġ idjomi mill-paragrafu ta' taht u agħti t-tifsira tagħhom:

Kemm ilha tghix fil-kampanja, dejjem naraha wiċċha għad-dawl u fuq tagħha. Donnu li f'ambjent sabih bħal dak tinsab għal qalbha, u fi żmien qasir tkun tbigh is-sahha.

_____ :

_____ :

2. Kien ilu jarmi l-iskart fejn gie gie u jħammeġ il-kampanja. Kemm idum jikser il-liġi u jeħlisha! Fl-aħħar inqabad.

F'liema qawl ifakkrek il-kliem b'sing tahtu? _____

D. HILJET FIL-MALTI KOMUNIKATTIV

(8 marki)

Il-Kunsill Lokali tal-belt/rahal tiegħek qed iniedi kampanja għat-tisbih ta' l-ambjent. Barra t-tiżjin bil-fjuri fit-twieqi, ikteb *sitt* suggerimenti oħra kif l-inhawi jistghu jsiru iktar attraenti.



E. TIFTIX - TRAWWIM KULTURALI

(8 marki)

Mill-personaġġi li għamilt tiftix dwarhom din is-sena, liema wiehed i-ktar li laqtek, u x'inhuma i-kwalitajiet li ammirajt fih?

F. LETTERATURA

(30 marka)

POEŻIJA: (i) NADRIET 2

Aqra din is-silta minn **BALLATA** ta' **Rużar Briffa** u wieġeb:

b'karba mnikkta, b'roghda kbira,
lil min jersaq isemmagħlu
din il-ġrajja ta' żmien ilu.
Tisma' n-nies, titriegħed bħalu.

"leqaf hemm! Hawnhekk le jidhol
min minn qalbu bogħod i-imħabba;
ġrajja kiefra hawnhekk tnisslet;
maqdes Alla b'demm ittabba'."



1. Min isemma' i-ġrajja lin-nies?

_____ **(marka)**

2. X'kienet il-ġrajja kiefra? _____

_____ **(3 marki)**

3. Fejn, u f'liema żmien sehhet din il-ġrajja?

_____ (marka)

4. Din il-poeżija hija klassika __; moderna __; romantika __. (marka)

5. Poeżija oħra li studjajt din is-sena u li tfakkar fi ġrajja ta' l-imġhoddi hi:

_____ (marka)

(ii) **AKTAR NADRIET POETIĊI:** Aghżel waħda minn dawn il-poeżiji u wieġeb:

Fil-Menqa (Ġorġ Peresso); **Lejla tat-Tfulija** (Ġorġ Borg); **Settembru** (Wallace Gulia); **Il-Hajt tas-Sejjieh** (Rena Balzan); **Siesta Maltija** (Kilin); **Univers lehor** (Dun Karm); **Ġunju** (Dun Karm); **Marsaxlokk** (Charles Flores).

1. Il-poeżija jisimha _____ u għogbitni għax _____

_____ (2 marki)

2. Il-poeta/poetessa jitqies/titqies bħala tradizzjonali __, modern/a __. (marka)

PROŻA:

(i) **NIES BLA SABAR** ta' Temi Zammit: aghżel waħda minn 1 u 2: (10 marki)

1. Wara li qrajt in-novella *Ĉensa u ċ-Ĉine*, sthajjel li inti *Ĉensa* u fisser lil żewġek Pawlu għala sogħob bik li kont mort iċ-ċine.

JEW

2. Fisser għala *Mastru Ġakbu* l-iskarpan kien iħobb jghid li d-dinja nqalbet.

(ii) **HOLM TAL-MILIED?** ta' Trevor Zahra; aghzel waħda minn 1 u 2: (10 marki)

1. In-nanna Franġiska kienet temmen bi sħiħ li fil-familja tagħha, il-Milied dejjem gabilhom in-niket. Irreferi għal incidenti mir-rumanz biex turi għala kellha dan it-twemmin.

JEW


2. Ir-rumanz hu mžejjen b'aspetti folkloristiċi. Ikteb dwar xi drawwiet qodma marbuta mal-Milied kif jidhru fir-rumanz.

G. KOMPONIMENT

(20 Marka)

Aghzel wieħed u ikteb madwar 250 kelma fuq karta separata:

1. Jien u sħabi naddafna l-inħawi ta' l-iskola.
2. Morna noqogħdu f'dar fil-kampanja.
3. Irrakkonta x'laqtek fl-ambjent waqt safra li ghamilt.
4. L-ambjent li nixtieq ngħix fih.
5. Dakinhar setgħet gietni aghar!



pittura ta' Joseph Navarro